

# MONTECATINI

Ta' A. CREMONA

*Lil ħabibi Toni Buttigieg li flimkien  
miegħu għaddejt xi granet tas-sajf  
f'Montecatini.*

Taħt xemx sajjija fl-isbaħ saltna tagħha,  
genna ċkejna ta' l-art — għajjen mid-dwejjaq  
tal-ġisem u tar-ruħ — bl-ilma tas-saħħa  
għandek jien ġejt il-lum sabiex nitrejjaq.

Fik donnha twieldet in-Natura u magħha  
Int bqajt imgħannqa sabiex b'ġidek tfejjaq  
hawnhekk il-qalb marida, hawn fejn tilqagħha  
sodda ta' ħdura u jmut il-ħsieb imdejjaq.

Hawn jien fil-mogħdijiet bil-ward imzejna  
u bis-siġar li jimxu dejjem miegħi  
fik xrobt il-ħajja ġdida mill-egħwejna.

Hawn jien inħares lejn il-wilga u t-tliegħi  
jħaddru sfiq inħoss jien fik li bejnna  
hemm xi Rabta moħbija qalb il-friegħi.

Montecatini,  
30, vii, 1949,